


नियंत्रक शिधावाटप व संचालक नागरी पुरवठा, मुंबई यांचे समोर

1000

वाचा :-

- १) या कार्यालयाच्या दक्षता शाखेकडून दि.१८/०२/२०१२ रोजी प्राप्त झालेला अहवाल.
- २) पोलीस उपनिरीक्षक तथा तपासी पोलीस अधिकारी भिवंडी तालुका पोलीस ठाणे यांचा दिनांक ०१/०३/२०१२ व १४/०३/२०१२ रोजीचे अहवाल.
- ३) या कार्यालयाची "कारणे दाखवा नोटीस" क्र.निशि/अमल/६-अ/प्र.क्र.०५/२०१२/जा.१४१ दिनांक १५/०३/२०१२.



क्र.निशि/अमल/६-अ/प्र.क्र.०५/२०१२/जा.१४२

नियंत्रक शिधावाटप व संचालक

नागरी पुरवठा यांचे कार्यालय,

रायल इन्शुरन्स इमारत, ५ वा मजला,

१४, ज. टाटा मार्ग, चर्चगेट, मुंबई - २०

दिनांक : १५/०३/२०१२

अंतरीम आदेश

(जीवनावश्यक वस्तू कायदा, १९५५ चे कलम ६-अ अन्वये)

दिनांक ११/०२/२०१२ रोजी उपनियंत्रक शिधावाटप, फ. परिमडळ, ठाणे यांच्या पथकास खात्रीलायक

बातमी मिळाली की, भिवंडी येथील भारतीय खाद्यनिगमच्या गोदामातून दिनांक १०/०२/२०१२ रोजी उचल केलेल्या सार्वजनिक वितरण व्यवस्थेतील गव्हाचा साठा मेसर्स गणराज डेव्हलपर्सच्या जयराज कॉम्प्लेक्स मधील गोदामामध्ये अनधिकृतपणे साठवून ठेवला आहे. मिळालेल्या खात्रीलायक बातमीनुसार वरील पथकाने १२.२५ वाजता भिवंडी कामण रस्त्यावरील मेसर्स प्रगती क्वारी, कलवार येथे दोन पंचासह मेसर्स प्रगती क्वारी समोरील भिवंडी काम रस्त्या ओलांडून रस्त्याच्या पलिकडील संकूलाजवळ चालत गेले. सदर संकूलाच्या बाहेर गणराज डेव्हलपर्स, जयराज कॉम्प्लेक्स असा फलक लिहिलेल्या प्रवेशद्वारामधून आत प्रवेश केल्यानंतर रस्त्याच्या दोन्ही बाजूला विकसीत गोदामाच्या रांगा निदर्शनास आल्यानंतर संकुलात प्रवेश केला. त्या दिशेने अंदाजे पाच मिनिटे पायीचालत जाऊन पथक पंचासह उचव्या बाजूस वळले व काही पावले चालल्यानंतर पुन्हा डाव्या बाजूस चालत राहिले. त्या ठिकाणी सुद्धा रस्त्याच्या दोन्ही बाजूस असलेल्या विकसीत गाळ्यांची पथकाने पंचासह जाऊन पहाणी केली. रस्त्याच्या डाव्या बाजूस असलेल्या गोदामाच्या रांगेतील महाराष्ट्र शासन सेवार्थ, शालेय पोषण आहार योजना, गोदाम क्र. १, भिवंडी, जि. ठाणे असा मजकूर लिहिलेल्या गाळा सोडून बांधकामसुरू असलेल्या जिऱ्यालगतच्या गाळ्यात पथक पंचासोबत पोहचले. त्यावेळी सदरचा गाळा कुलूप बंद अवस्थेत आढळून आला. पथकाने पंचासमक्ष सदर गाळ्याच्या बाहेरील ओट्यावर पहाणी केली असता, तेथे गहू सांडला असल्याचे पथकास आढळले. त्यानंतर

पथकातील अधिकाऱ्यांनी पंचासमक्ष रस्त्यावरील व्यक्तीकडे त्याबाबत विचारणा केली असता प्रथकास माहिती मिळू शकली नाही.

दरम्यानच्या काळात सदर ठिकाणी एक व्यक्ती उपस्थित झाली. त्याचेकडे चौकशी केली असता, त्याने त्याचे नांव दिलीप सुखदेव पवार असे सांगून तो मेसर्स गणराज डेक्कलपर्समध्ये व्यवस्थापक म्हणून गेल्या ३/४

महिनांपासून नोकरी करित असल्याचे सांगितले. पंचासमक्ष अधिकाऱ्यांनी त्याच्याकडे सदर गाळा मालकाबद्दल व

गाळ्यातील साठ्याबाबत चौकशी केली. तथापी, त्यांनी ते स्वतः गणराज डेक्कलपर्सचे व्यवस्थापक असून विकसीत

गाळे इच्छूक व्यापाऱ्यांना विकण्याचे काम केल्यानंतर सदर गाळा मालक गाळ्याचा वापर स्वतः करिता करतो. अथवा

भाड्याने देतो. तसेच गाळ्यामध्ये कशाची साठवणूक होते याची त्याच्याकडे कोणतीही लिखित नोंद केली जात

नाही, असे त्यांनी सांगितले. परंतु सदर गाळ्यामध्ये काळाबाजाराने साठेबाजी केल्याची पथकास खात्री असल्याने

सदर गाळ्याचे कुलूप तोडून व गाळा उघडून आतील साठ्याची खातरजमा करणे आवश्यक असल्याची पथकाने

पंचासमक्ष चर्चा करून पंचांना तसे समजावून सांगितले. दरम्यानच्या काळात पथकाने भिवंडी तालुका पोलिस ठाणे

येथे जाऊन ठाणे अमलदारांची प्रत्यक्ष भेट घेतली व घटनास्थळाची परिस्थिती व वस्तुस्थिती त्यांना समजावून

सांगितली आणि करावयाच्या अपेक्षित कारवाईच्या वेळी पोलिस पाठविण्याची विनंती केली. त्यानुसार भिवंडी

तालुका पोलिस ठाणे येथील पोलिस शिपाई सर्वश्री एन. व्ही. मोहिते बक्कल क्र. १००७ आणि एस.एम. चौधरी

बक्कल क्र. १४६३ हे घटनास्थळी हजर झाले. तसेच पंच व पोलिस शिपायांना करावयाच्या कारवाईची माहिती

देऊन रितसर पंचनामा करून गाळ्याच्या शटरचे कुलूप तोडण्याची कारवाई सुरु केली. सदर गाळा दोन कुलूपांनी

बंद केलेला असून दोन्ही बाजूच्या कुलूपांवर १४५८५ असा क्रमांक असल्याचे पंचांना व पोलिसांना दाखविले.

त्यानंतर पथकातील अधिकाऱ्यांनी पंच व उपस्थित पोलिस शिपाई यांच्या समक्ष गाळ्याची दोन्ही कुलूपे हातोड्याच्या

सहाय्याने तोडून गाळ्याचे शटर उघडले व सर्वांनी गाळ्यात प्रवेश केला. त्यावेळी गाळ्याच्या दर्शनी भागात

प्लॅस्टिकच्या रिकाम्या गोण्या अस्थावस्त पडल्याचे आढळले. तसेच गाळ्याच्या डाव्या व उजव्या दोन्ही बाजूला

भरलेल्या गोण्या ठेवल्याचे पथकाच्या निदर्शनास आले. अधिकाऱ्यांनी पंचासमक्ष सदर गाळ्यामधील साठ्याची

पडताळणी केली असता, गाळ्यामधील डाव्याबाजूस ज्युट बारदान व प्लॅस्टिक बारदानमध्ये गव्हाचा साठा व

उजवीकडील बाजूस ज्युट बारदान व प्लॅस्टिक बारदानमध्ये तांदळाचा साठा असल्याचे निदर्शनास आले. त्याशिवाय

गाळ्यामध्ये प्लॅस्टिक व ज्युटची रिकामी बारदाने, गोणी शिलाई मशीन, दोन वजन काटे, गोणी शिवण्यासाठी

वापराचे दाभण, सुतळी धागा, चाळण, घमेले व इन्व्हटर असा मुद्देमाल अधिकाऱ्यांना आढळून आला.

त्यानंतर पंचासमक्ष अधिकाऱ्यांनी रिकामी ज्युट बारदाने तपासले असता, त्यावर भारतीय खाद्य निगम असा

शिक्का असल्याचे दिसून आले. याबाबत अधिकाऱ्यांनी घटनास्थळी पंच व पोलिस शिपाई यांच्या समक्ष रितसर

पंचनामा करून गाळ्यामधील संपूर्ण मुद्देमाल जप्त केला आणि पंचासमक्ष सदर गाळा बंद करून विकत आणलेली

0002
D:\Amal\2012\Amal-Antarim Andesh\AMALBAJAVANI ANTARIM ADESH.doc

नविन कुलप लावन गाळा सिलबंद केल्यापुर्वी अधिकाऱ्यानी पंचासमक्ष गाल्यामधील जप्त मुद्देमालाभुक्ते

तांदूळ व गहु अंदाजे प्रत्येकी एक हजार ग्रॅमचे ४ नमुने प्लॅस्टिकच्या बरणीत घेऊन घटनास्थळी पंचासमक्ष सिलबंद केले.

अशाप्रकारे शासन नियंत्रित तांदूळ व गव्हाचा अवैधरित्या साठा अज्ञात व्यक्तीने केल्याचे निष्पत्र झाले.

घटनास्थळी ताब्यात घेतलेल्या भारतीय खाद्य निगम शिवका असलेल्या रिकाम्या गोण्या, गोणी शिवण्याचे मशिन,

दाभण, सुतळी, चाळणी इत्यादी वस्तूचा उपयोग करून शासन नियंत्रित गहु तांदूळाचा साठा शिधावाटप दुकानात न

उतरविता घटनास्थळी आणून त्याचा गैरवापर करण्याचा अज्ञात व्यक्तीचा हेतू यातून स्पष्ट होत असल्याने पर्यायाने

त्यानी शासनाची तसेच उपभोक्त्याची फसवणूक केल्याचे सिद्ध होत असल्याने संबंधिताविरुद्ध १) जीवनावश्यक

वस्तू कायदा, १९५५ चे कलम ३, ७ व ८, २) पी.डी.एस. ऑर्डर २००३, ३) बॉम्बे रेशनिंग एरिया शेड्युल,

कमोडीटीज (रेग्युलेशन ऑफ डिस्ट्रीब्युशन) ऑर्डर, १९८६ चे कलम ६ तसेच ४) दि. प्रिक्वेंशन ऑफ ब्लॅक मार्केटिंग

अॅण्ड मेन्टेनन्स ऑफ सप्लायज कमोडीटीज अॅक्ट १९८० चा भंग केल्यावरून संबंधिताविरुद्ध भिवंडी तालुका पोलीस

ठाणे, तालुका भिवंडी, जिल्हा ठाणे येथे गुन्हा नोंद क्र. ॥ ०२/२०१२ दिनांक ११/०२/२०१२ अन्वये गुन्हा नोंद करून

खालील मुद्देमाल जप्त करण्यात आला.

अ. क्र.	जप्त मुद्देमाल तपशिल	नग/ साठा	जप्त मुद्देमालाची एकूण किंमत (रुपये)
१	ज्युट बारदानमधील गव्हाचा साठा (१६० बाचके ५० किलो वजनाच्या)	८००० किलो	५७,६००/-
२	प्लॅस्टिक बारदानमधील गव्हाचा साठा (१८ बाचके ५० किलो वजनाच्या)	९०० किलो	६,४८०/-
३	ज्युट बारदानमधील तांदळाचा साठा (६१० बाचके ५० किलो वजनाच्या)	३०५० किलो	२,९२,८००/-
४	प्लॅस्टिक बारदानमधील तांदळाचा साठा (६ बाचके ५० किलो वजनाच्या)	३०० किलो	२,८८०/-
५	ज्युट बारदानमधील तांदळाचा खुला साठा	२२० किलो	२,११२/-
६	रिकामी ज्युट बारदाने	४५० नग	६,७५०/-
७	रिकामी प्लॅस्टिक बारदाने	३००० नग	३०,०००/-
८	बारदान शिलाई मशीन	१ नग	१,२५०/-
९	वजन काटे	२ नग	१०,०००/-
१०	दाभण, चाळण, घमेले, सुतळ व धागा इ.	प्रत्येकी १ नग	२५०/-
११	इन्व्हेंटर संच	१ नग	५,०००/-
१२	तोडण्यात आलेली कुलूपे	२ नग	१००/-
		एकूण	४,१५,२२२/-

सदर गुन्हा नोंद प्रकरणी सर्वसंबंधितांना जीवनावश्यक वस्तु कायदा, १९५५ चे कलम ६ व अन्वये कारणे

दाखवा नोटीस बजावणे करिता पोलीसांच्या पुढील तपासामध्ये गोदाम मालक, जप्त साठ्याचा मालक अथवा जप्त साठ्याचा पूर्वठादार यांचा संघस्थितीच्या अहवालामध्ये अंतर्भाव होणे आवश्यक असल्याने, जप्त केलेल्या

मुद्देमालाबाबत अंतीम निर्णय घेणे सुलभ होण्यासाठी वरिष्ठ पोलीस निरीक्षक, भिवंडी तालुका पोलीस ठाणे, जिल्हा ठाणे यांना या कार्यालयाचे पत्र क्र. निशि/अमल/६-अ/प्र.क्र.०५/२०१२/जा.१८, दि.२३/०२/२०१२ रोजी निर्गमित केलेल्या पत्रान्वये पुढील तपासाच्या अहवाल सादर करण्यास सूचित करण्यात आले.

पोलीस उपनिरीक्षक तथा तपासी पोलीस अधिकारी भिवंडी तालुका पोलीस ठाणे यांनी त्यांचे दि. ०१/०३/२०१२ रोजीच्या अहवालामध्ये, सदर गुन्हाचा तपास चालू असून, गुन्ह्यात आरोपीत नाते मुलजीभाई वालजी कटारमल यास दि.१६/०२/२०१२ रोजी १०२५ वाजता अटक करून दि.२०/०२/२०१२ रोजी पर्यंत पोलीस कस्टडी रिमांड घेण्यात आली असून आरोपीस सद्या सा. न्यायालयातून जामीनावर मुक्त आहे. आरोपीताकडे गुन्हाचे सदर्भात तपास केला असता, सदर गोदामातील गाळा क्र. ४ हा आरोपीत याने अंगीघट करार करून भाड्याने घेवून धदा करत असल्याचे निष्पन्न झाले आहे, असे नमूद केले आहे. तसेच त्यांचे दि.१४/०३/२०१२ रोजीच्या अहवालामध्ये, पोलीस कस्टडी दरम्यान आरोपीत मुलजीभाई वालजी मंगे याचेकडे गुन्हातील मुद्देमालासदर्भात विचारपुस करण्यात आले असून सदरचा मुद्देमाल हा आरोपीत याने सदर कॉम्पेक्समधील गोदामात रात्रीच्या वेळी गहू, तांदूळ घेऊन येणार मोटार ट्रकच्या ड्रायव्हर व मजूर हे एक दोन गोण्या देत होते, असे सांगून सदरचा सर्व मुद्देमाल जमा करून नमूद गाळ्यात ठेवण्यात आले असल्याचे सांगितले. तसेच सदर ट्रकचे नंबर व ड्रायव्हर, मजूर यांची नावे माहित नसल्याचे आरोपीत याने सांगितल्याचे नमूद केले आहे.

उपरोक्त वस्तुस्थिती पाहता, प्रस्तुत प्रकरणी सुनावणी होऊन सर्व संबंधितांचे म्हणणे ऐकून घेवून अंतिम निकालपत्र देण्यास विलंब लागणार असल्याने व प्रस्तुत प्रकरणी जप्त करण्यात आलेला शासन नियंत्रित दरावो तांदूळ व गहू हा पदार्थ नाशवंत असल्याने सदरचा पदार्थ आणखी काही काळ तसाच राहील्यास सदरचा तांदूळ व गहू खराब होऊन शासनाचे आर्थिक नुकसान होण्याची शक्यता नाकारता येत नाही. त्याचप्रमाणे शासन निर्णय क्र. ईसीए-१००९/ प्र.क्र.३९९/ना.पु.२३, दि. १३ मे, २०१० अन्वये जप्त करण्यात आलेला गहू, तांदूळ, तुरदाळ, साखर व पामतेल या जीवनावश्यक वस्तू, जीवनावश्यक वस्तू कायदा, १९५५ चे कलम ६ (अ) चे पोट कलम २ मधील तरतूदीनुसार शिधावाटप दुकानदारांना द्यावेत व शिधावाटप दुकानदारांनी सदरच्या वस्तू शासननियंत्रित दराने पात्र शिधापत्रिकाधारकांना वितरीत करावे असे निर्देश देण्यात आले आहेत. सबब, प्रस्तुत प्रकरणी जप्त करण्यात आलेल्या तांदूळ व गहूच्या साठ्याबाबत नोंदविण्यात आलेल्या गुन्हाच्या तपासाच्या तसेच सदर प्रकरणी नोंदविण्यात आलेल्या गुन्हाच्या अधिन राहून अंतरीम आदेश पारित करण्याच्या निष्कर्षाप्रत मी आलेली आहे.

अंतरिम आदेश :-

- १) प्रस्तुत गुन्हा नोंद प्रकरणी जप्त करण्यात आलेला ज्युट बारदानामधील ८००० किलो व प्लॅस्टिक बारदानामधील ९०० किलो असा संपूर्ण एकूण ८९०० किलो गव्हाचा साठा तसेच ज्युट बारदानामधील ३०५०० किलो, प्लॅस्टिक बारदानामधील ३०० किलो तसेच ज्युट बारदानामधील खुला साठा २२० किलो असा संपूर्ण एकूण ३१०२० किलो तांदळाचा साठा शासनजमा करण्यात यावा.
- २) शासनजमा करण्यात आलेला सदर गहू व तांदळाचा साठा पोलीसांनी उपनियंत्रक शिधावाटप, फ परिमंडळ, ठाणे यांचे मदतीने त्यांचे कार्यक्षेत्रातील अधिकृत शिधावाटप दुकानांना, पात्र शिधापत्रिकाधारकांना नियंत्रित दराने वितरीत करण्याकरिता द्यावा व येणारी रक्कम शासनजमा करावी.
- ३) उपरोक्त कार्यवाही करतांना उपनियंत्रक शिधावाटप, फ परिमंडळ यांनी उपरोक्त गहू व तांदळाचा साठा संबंधित अधिकृत शिधावाटप दुकानांच्या पुढील महिन्याच्या नियतनामध्ये दर्शविण्यात यावा.
- ४) प्रकरणी जप्त करण्यात आलेल्या वरील मुद्देमालाव्यतिरिक्त शिल्लक राहिलेल्या मुद्देमालाबाबतचे आदेश या प्रकरणी सुनावणीची कार्यवाही पूर्ण झाल्यानंतर निर्गमित करण्यात येतील.

वरीलप्रमाणे जप्त मुद्देमालांची पोलीसांनी विल्हेवाट लावून येणारी रक्कम पोलीसांनी वित्तीय सल्लागार व उपसंचिव, अन्न, नागरी पुरवठा व ग्राहक संरक्षण विभाग, मुंबई (Financial Advisor & Dy. Secretary, Food, Civil Supply & Consumer Protection Dept., Govt. of Maharashtra, Mumbai) यांचे कार्यालयाच्या वैयक्तिक ठेव लेख्यात "४४०८" या लेखाशिर्षात जमा करावी.

नियंत्रक शिधावाटप व
संचालक नागरी पुरवठा,
मुंबई.

प्रति,


- १) गणराज डेव्हलपर्सचे व्यवस्थापक दिलीप सुखदेव पवार
- २) मुलजीभाई वालजी कटारमल
- ३) गोदामाचे मालक
- ४) जप्त साठ्याचा पुरवठादार

(वरिष्ठ पोलीस निरीक्षक, भिवंडी तालुका पोलिस ठाणे, ठाणे यांचे मार्फत)

प्रत,

- १) वरिष्ठ पोलिस निरिक्षक, भिवंडी तालुका पोलिस ठाणे, ठाणे यांना कळविण्यात येते की, सदरचे आदेश संबंधीतांवर बजावून त्याची दिनांकीत पोच या कार्यालयास तात्काळ सादर करावी तसेच आदेशाची तात्काळ अंमलबजावणी करून पूर्तता अहवाल विनाविलंब या कार्यालयास सादर करावा.
- २) उपनियंत्रक शिधावाटप, फ परिमंडळ, ठाणे यांना माहिती व उचित कार्यवाहीसाठी अग्रेषित. त्यांना कळविण्यात येते की, आदेशात नमूद केल्याप्रमाणे सात दिवसांचे आत कार्यवाही करावी व केलेल्या कार्यवाहीचा अहवाल विनाविलंब या कार्यालयास सादर करावा. सदरच्या कार्यवाहीस विलंब होऊन गहू व तांदळाचा साठा खराब झाल्यास त्याची जबाबदारी आपल्यावर राहिल याची नोंद घ्यावी.
- ३) कार्यासन अधिकारी, का.क्र.०२, मागणी शाखा, प्रधान कार्यालय, मुंबई यांना आवश्यक त्या पुढील कार्यवाहीसाठी.
- ४) कार्यासन अधिकारी, का.क्र.५, दक्षता शाखा, प्रधान कार्यालय, मुंबई यांना आवश्यक त्या पुढील कार्यवाहीसाठी.
- ५) वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, बंगाली गर्ल्स हायस्कूल, चर्चगेट, मुंबई. यांना माहितीसाठी अग्रेषित.

✓ ६) निवड नस्ती.



[Signature]
नियंत्रक शिधावाटप व
संचालक नागरी पुरवठा,
मुंबई.